

ప్రయోజకుడు... ముళ్ళపూడి వెంకటకమలా

'శ్రీరస్తు శుభమస్తు కల్యాణమస్తు; సర్గసద్గుణ సహిత సాభాగ్యమస్తు' అంటూ, ఉప్పొంగే ఆ ప్రేమని ఆశీర్వచన రూపేణా ఉచ్చారణ చేశారు సుబ్రహ్మణ్యంగారు పద్మావతి వమస్కారం స్వీకరిస్తూ.

'రాజంటి మొగుణ్ణి పెళ్ళాడి వండంటి పిల్లల్ని కని వర్ణిల్లు తల్లీ!' అన్నది కామేశ్వరమ్మ గారు.

'పార్వతీ పరమేశ్వరులవంటి వృద్ధ దంపతులు- మీ నోటిమాట చాలావని ఏదో...' అంటూ ఊహ మురిసిపోయింది సూర్యకాంతమ్మ గారు ఆవిడ తమ్ముడు రాజువేపుచూస్తూ.

తాళ ప్రమాణాన లేచారు సుబ్రహ్మణ్యం గారు- 'చూశావే పిల్లా! నీతోపాటు నన్నూ ముసలాణ్ణి చేసి పారేసింది వదినగారు... కిమ్మనవే?... చెప్తే!' అంటూ భార్య కామేశ్వరమ్మగార్ని మోచేత్తో పొడిచారు.

కామేశ్వరమ్మగారు విసుక్కుంది. 'బావుంది సరసం- మరీరోజు రోజుకి కుర్రచేష్టలు ఎక్కువయిపోతున్నాయి. ఇదెక్కడి అల్లరమ్మా! చిన్నాపెద్దా, సమయం సందర్భం లేకుండా! ఏదో శాస్త్రం చెప్పినట్టుంది... పెళ్ళిడు పిల్లముందర ఏమిటా మాటలు? మరీ ఇది కాపోతే...'

చిలిపిగా వెలిగాయి సుబ్రహ్మణ్యం గారి కళ్ళు. 'చూశారు వదినా... మా కాముడుందే... స్వతహాగా చాలా మంచిదేసుమండి- ఏదో అవ్వడవ్వదు కొంచెం తిక్క- అస్తమానూ వన్న ఇలా రాసి రంపాన పెడుతుండను కునేరు! అన్నారు. సూర్యకాంతమ్మగారితో. ముసిముసి నవ్వులతో ఆటు తిరిగి తన భర్త వేపు చూసింది సూర్యకాంతమ్మ గారు. ఈ గొడవలతో సంబంధం లేనివాడల్లే ఆయన సావకాశంగా చుట్ట కాల్చుకుంటూ, గబగబా పేపరు చదువుకుంటున్నాడు.

మళ్ళా ఇటు తిరిగింది.

'ఏదో బాబూ! మీ నోటి చలవన మా పద్మకి మా రాజిగాడు మూడు మూళ్ళూ పడేస్తే... వివనుకున్నారో గానీ వాడికి పద్మంటి పంచప్రాణాలూను. ఇది చూస్తే నవాలక్ష గ్రంథం చదువుతుంది వాడిమీద' అంది- దూరంగా బంగారుతండ్రల్లే బాచాల కొండల్లే కూర్చున్న రాజును చూస్తూ.

సుబ్రహ్మణ్యంగారి సతీమణి కామేశ్వరమ్మ గారు అందుకుంది. 'అ! మీకు ఏచ్చికాని, దానికిష్టమే ఉంటుంది- బావనికాదని ఇంకెవడ్ని చేసుకుంటుందండి- కాకపోతే సిగ్గు- పిచ్చితల్లికి'

'అ! చాలెద్దూ! కబుర్ల కెక్కడికిలే- ఈ కాలం పిల్లలు మీ కన్నా నాలుగాకులు ఎక్కువ చదివారు. 'ఫలానా మొగుడే' కావాలని ధంకా మీద పెట్టకొట్టి చెప్పగలరు తెలుసా! సిగూ బొగ్గా కుదరదు. నిన్ను నాకిచ్చి కట్టినట్టునుకున్నావా ఏం?' అంటూ పద్మవంక చూశారు సుబ్రహ్మణ్యంగారు.

సరిగా అదే సమయానికి పేపరు చదువుతున్న పెద్దమనిషి- పద్మ తండ్రి- మందహాసం చేశారు. తిరిగి చుట్ట నోట్లో పెట్టుకుని పేపరు తినటం మొదలెట్టాడు.

'పద్మ పేటిగిపోయింది' అనేవాళ్ళు:- ఈ క్షణాన పద్మ అన్నమాట ఎవరేనా పరాయివాళ్ళు వినివుంటే, నిజమే! పద్మ అన్నదిది-

'రాజుగాణ్ణి, గీజుగాణ్ణి నేను చచ్చినా పెళ్ళాడను. నేను అష్టారావుని పెళ్ళాడుతా. నాన్నగారు కూడా సరే అన్నారు' అని.

'అవ్వ హవ్వ' అన్నది సూర్యకాంతమ్మగారు.

తుళ్ళిపడ్డాడు పద్మ తండ్రి.

కామేశ్వరమ్మగారు విస్తుపోయింది.

సుబ్రహ్మణ్యంగారు హాహాకారాలతో నవ్వుటం ప్రారంభించారు.

ఆయన అంత హృదయవూర్వకంగా నవ్వి చాలా కాలం అయింది. ఆ నవ్వుకి పచ్చగా దోసకాయవలె, వెండిమీసాలతో నిండుగా వున్న ఆయన ముఖం ఎర్రగా అయిపోయింది. ఫాల భాగాన కణతల మీద రక్తనాళాలు ప్రస్ఫుటంగా కనబడ్డాయి. కంటనీరు తిరిగింది.

కామేశ్వరమ్మగారు కంగారు పడిపోయింది. బెంబేలెత్తిపోయింది. 'ఏం ఓహూయిత్యవు మనిషమ్మా!- ఏమొచ్చినా చిక్కే!' అంటూ సుబ్రహ్మణ్యంగారికి గాలి వినరటం ప్రారంభించింది.

నవ్వునించి సుబ్రహ్మణ్యంగారు త్వరగావే తేరుకున్నారు. అందరి మన స్సులూ లేలికపడ్డాయి.

'కంగారుపడ్డావుటే కాముడూ!' అన్నారు సుబ్రహ్మణ్యం గారు, 'చూడండి వదినా- మా కాముడికి నేనంటే యెంత ప్రాణమో! సీతా సావిత్రి-సువ ర్చలా- స-బ్బారావు గారి ఎంకీ, మా కాముడు ముందు తీసికట్టే-'

ఈ కొత్త ధోరణి ఎన్నడూ కనీవినీ ఎరుగని కాంతమ్మగారు కొద్ది కంగారుపడింది.

పండు తమలపాకు వంటి కామేశ్వరమ్మగారి శరీరం ఆపాద మస్తకం జలదరించింది. సంధ్యా సమయాన, ఎర్రని కాంతులతో కలిగే ఆకాశఫల కాన సూర్యబింబం వలె, సిగ్గుతో కందిపోయి ఎర్రబారిన ఆమె విశాలమైన మదురుపైన వెండి రూపాయంతటి కుంకుమ తిలకం ప్రకాశించింది. పండబారిన ఆమె శిరోజాలు ఆ అరుణరాగంలో పాలిపోయాయి. పాలిక సంవత్సరాల క్రితం తొలిసారి సిగ్గుతో వాలిన ఆమె సుందర, సువిశాల నేత్రాలు, ఆనాడు ఆమెలో తను చూచిన దేవతల అందం తిరిగి, ఈ క్షణాన, ఒకే ఒక ముహూర్తకాలం పాటు సుబ్రహ్మణ్యం గారికి గోచరించాయి.

క్షణకాలం ముగ్ధుడైపోయాడాయన- తన భార్య సౌందర్యం చూసి.

'చాలెండి- ఎవరన్నా నవ్వి పోయేరు' అన్నది కామేశ్వరమ్మ గారు- చెంపకు చారెడున్న కళ్ళని సాగసుగా వాల్చుకుంటూ.

పక పక నవ్వులు సుబ్రహ్మణ్యంగారు- నోరు తెరుచుకుని ఆశ్చర్యంగా తనవంక చూస్తున్న పద్మవంక చూస్తూ.


'ఏం పద్మ తల్లీ- రేపు నీ మొగుణ్ణి ఇలాగే గసిరిపారేస్తావే మువ్వానూ?' పెంకె ఘటం పద్మ.

'లేదు లాతా... మంచి మొగుడు దొరుకుతే గసరనులే. రాజుబావ లాటివాడు దావరించాడా- గసరడం కాదు గదా, తంతామకూడా' అంది.

'సినలయిన ఆడదానివే నువ్వు... నీ మాట వెగ్గించుకోవాలి గాని...' అన్నారు సుబ్రహ్మణ్యం గారు.

ఆంధ్రజ్యోతి దీపావళి ప్రత్యేక పంచిక -'98





పద్మ తల్లి కొంచెం చిరాకుపడింది ఈ ధోరణి చూసి. ఇక లాభం లేదు. 'ఏమే పిల్లా! ఓ నీళ్ళు పోసుకోవద్దాం- ఓ జడ ఏడుద్దాం... లేకపోతే కాఫీ చెంబులు తొల్చి లోపల వడేద్దాం అనీ లేదు గదా... ఊహు పెద్దా పేరక్కలాగ తయారూ! తగుదునమ్మా అంటూ- చిన్నా పెద్దా తేడా లేకుండా- ఊ! కదలవేం?'

పద్మ కదిలే సూచనలేం కనపడలేదు. వాళ్ళ నాన్న కేవలం ధూమానం దస్యామివలె చుట్టూ కాలుస్తూ, తనలో తనే నవ్వుకుంటున్నాడు.

సుబ్రహ్మణ్యంగారు చిన్న చిన్న కలహాలు వుట్టించడంలో అందెవేసిన చెయ్యి. నమయం చూసి చిట్కా వేశారు చమత్కారంగా. 'ఏవ మోయ్ వదినా! కుర్రవంక- దాన్నంటావేం! అదుగో వెనుక నుంచి భాగవతం అడించేది మీ ఆయన. అతగాణ్ణి అడుగునిలేసి... ఏమయ్యా ధూమానందస్యామీ!... ఏం కథ?...'

'అలా గట్టిగా అడగండి బాబూ... అలా అడగండి...'

ధూమానందస్యామి చిరునవ్వు ప్రచురించాడు.

ఛర్రున లేచి వంటింట్లోకి పోయింది సూర్యకాంతమ్మగారు బాష్పవేదం పఠిస్తూ.

పద్మ కిలకిల నవ్వింది.

సుబ్రహ్మణ్యం గారికి గుర్తుకొచ్చింది.

'జనే కాముడూ... మన సుబ్బులు పోలిక లేదే వద్దాకీ?... లేక పోవడమేమిటి! అంతా అదేనాయె! కనుముక్కు తీరూ కట్టుబొట్టూ మాట తీరూ- ఎటొచ్చి పేరు లేదా అంతే...!'

కథకి ఉపకమించే సూచనలు కనపడ్డాయి సుబ్రహ్మణ్యంగారిలో కామేశ్వరమ్మ గారికి.

'వనీపాటూ లేదా ఏమిటి మీకు- రైలు దిగి కథ మొదలెట్టారవుడే కబుర్లు. కట్టి పెట్టి స్నానానికి లేవండి' కొంటగా భార్య వేపు చూసి కన్నుమీటి ఏం జరగనట్టే రామదాసు వైపు తిరిగారు. 'ఏమోయ్! ఓ రామదాసు పంతులూ! ఓ! ధూమానంద స్వాములూ! ఇంకో చుట్ట పట్టుకు నిక్కడకు రావయ్యా- కథ చెప్తానూ. మా సుబ్బలక్ష్మి అచ్చం నీ కూతురులాగే వుంటుంది. చిత్రంగా అయిందిలే దాని పెళ్ళి'

రామదాసుగారు దగ్గరకు జరిగారు ఉషారుగా. పద్మ బాషెం పెట్టి వేసుకూర్చుంది శ్రద్ధగా.

'నేను లోపలికెడతా- మీరు కథలు చెబుతారో కచేరీలు నేను కానీయండి బాబూ' అని సాగదీసుకుంటూ లోపలికి సాగిపోయింది కామేశ్వరమ్మ గారు.

మంచి నీళ్ళ బిందె భుజాన పెట్టుకుని లోపలకొస్తున్న రామదాసు గారి తల్లి, కథ అన్నమాట వినబడగానే నిలబడిపోయింది.

'ఎవ్వడు రాక బాబూ! అంతా కులాసేనా? ఉత్తరం రాశారుగాదు... అవునుగానీ పట్టపగలు కథ చెప్పకుంటే పట్టపురాజు చచ్చిపోతాడు. ఒక్క క్షణం ఉండు బాబూ' అంటూనే బిందె దింపి పట్టపు రాజుని భద్రంగా కొంగులో ముడేసుకుని బిందె పట్టుకు చక్కాపోయిందావిడ. 'ఓ నూరీదూ ఏం చేస్తున్నావే' అంటూ

ముసిముసి నవ్వుల్తో చుట్టూ అంటించి వడక్కుర్చీలో సాగిలవడ్డారు సుబ్రహ్మణ్యంగారు. ఇటు రామదాసుగారూ, అటు పద్మా కూర్చున్నారు శ్రోతలుగా.

'అసలతగాదు రావడమే ఒక పెద్ద గాలి వాన తంతుగా వచ్చాడు వూళ్ళోకి' అంటూ కథ మొదలుపెట్టారు అర్థ నిమిలిత నేత్రులై పొగను చూస్తూ.

'వాడెవడూ? ఎక్కడకొచ్చాడూ? ఎందుకొచ్చాడూ? సరిగ్గా చెప్పవయ్యా' అన్నారు రామదాసు గారు.

'అదే, ఏముందీ, నీ కూతురి పెళ్ళినంగతి కదయ్యా మనం ఇవ్వడు గొడవ పడుతున్నదీ! నీ పెళ్ళాం- రాజు కిస్తానంటుంది. నీ కూతురు టియిలరు అప్పారావంటుంది. నువ్వు మౌనేన కలహం నాస్తి అంటావు-

ప్రయోజకుడని నువ్వనుకున్నవాడు దొరికేవరకూ. ఇంతకీ అంత ప్రయోజకుడైన వాడొస్తే నువ్విచ్చేదేమిటయ్యా? వాడే ఎగరేసుకుపోతాడు. నీ కూతురు వెంట పడుతుంది. అంచేత వేననేదేమిటంటే ఆ రాజు కాదు ఈ అప్పారావూ కాదు. బ్రహ్మ నిర్దేశించిన ఇంకో శోభనాది ఊడివడతాడు; దేగలా ఎగరేసుకుపోతాడు నీ కూతుర్ని'

'ఆ శోభనాది బావుంటాడా?' అంది పద్మ.

'దేవుడు కలగచేసుకుంటే నీ ఆటలేమి సాగవులే' అన్నారు సుబ్రహ్మణ్యంగారు.

'ఆ వచ్చినవాడు బావుండకపోతే తన్ని తగలేస్తావాణ్ణి' అంది పద్మ.

'అదుగో, అదుగో! సరిగ్గా సుబ్బలక్ష్మి అంతే. సుబ్బలక్ష్మి తెలీదయ్యా! జగన్నాథం కూతురూ? ఇలాగే వాగేది కుండ వగలకొట్టినట్టు చితకలాటి మొగుడు దొరికాడు దానికి. బతక నేర్చినవాడులే! బహు లౌక్యదు... అదే. ఆ కుర్రాడున్నాడే. వాడు రావడం రావడం గాలివాన తంతుగా వచ్చాడూళ్ళోకి. నేను పాలం పన్నమీద అప్పటికి వారం రోజుల క్రితమే ఆ పూరెళ్ళాను. రెండు నెల్లు బిచాణా వేశానులే.

కంగారుపడకండి కన్న ఇది ని వ్రాయుడు నాటి పంపిన ప్రేమ సందేశం-అనుకుంటే!





వెన్న దిని పాలు త్రాగిన
 వెన్నుడు రణరంగ విజయ విక్రము డయ్యెన
 మన్ను దిని చిన్నతనమున
 విన్నావా? ముళ్లపూడి వెంకటరమణా!

మరి కథ విను చెప్తా.

(సుబ్రహ్మణ్యేన ఉవాచః ఇది కథా ప్రారంభం)

'అ ఊళ్ళో- ప్రతి తెలుగు వూళ్ళోలాగే- మెడమీద తల ఉన్న ప్రతి ఆసామికి, వాడికి ఉండుకునే ఆయొక్క భార్యకీ, కొడుక్కీ, కూతురికీ, ప్రతి రెండో మనిషి జీవిత చరిత్రా కంఠతా పట్టి వల్ల వేస్తుంటేనే గానీ తోచదు. అందరూ కవులే! పోతన్నగారిని తలదన్నిన ఆసామిలే కవిత్వంలో. తెలిసిన కబురికి వగిషీలు చెక్కి రంగులువేసి మరి ఇస్తారు పక్కవాడికి. నేను రెండు నెలలు వూర్తిగా బిచాణా వేశానక్కడ... అదే- నేను దిగిన వారంరోజుల్లో కామోసూ- రంగధాముడొకడు ఊళ్ళో దిగాడని వదంతులు లేచాయి.

'అతిథి మర్యాదలు చేసే నిమిత్తం బయలుదేరాం ఒకతండా. బెహరా హోటేలు పక్కన ఇంట్లో దిగాడన్నారు వార్తాహారులు. పోయిచూడం కదా. కృష్ణమూర్తి గారి కొడుకు సుందర్రావు, వదేళ్ళ క్రిందటే కృష్ణ మూర్తి పోయాడు. అతగాడు ఆస్తికన్న ఆస్టలు మిగిల్చి వెళ్ళాడు. అప్పటికీ పన్నెండేళ్ళుంటాయి సుందర్రావుకీ. పట్నంపోయాడు మేనమామతో...

'నోరు మంచిదైతే వూరు మంచిదన్నారు- వాళ్ళనీ వీళ్ళనీ మంచి చేసు కుని చదువు సంధ్యా వేర్చుకుని నాలుగురాళ్ళు తేవడం మొదలుపెట్టాడు పద్దెనిమిదో ఏటికే.'

'ప్రయోజకుడైనాడందూ... స్వయంశక్తితో...' అన్నారు రామదాసు పంతులుగారు శ్రద్ధగా.

'నాళుగురాళ్ళంటే ఎన్ని రూపాయలు తాతా... మరి ఇంటికి చాలేవీ?' అంది పద్మ కళ్ళు పెద్దవి చేసి.

సుబ్రహ్మణ్యంగారు సాగిపోయారు.

'ఇల్లెముంది ఒంటిపక్షి అయిపోయాడుగా... ఇదుగో ఎంత ప్రయో జకుడైనాడయ్యా అంటే, రెండేళ్ళ కిందట తిరిగి స్వగ్రామం వచ్చి అవ్వల్యాగైరేసుకుపోయిన భూములు తిరిగి కొన్నాడయ్యా... ఆ! ప్రయోజ కత్వం అంటే అదీ!... సరే... మేమంతా వెళ్ళాంగా- వలకరించాం- మళ్ళా ఆ భూముల్ని కొలుకిచ్చి ఓ నెల ఇక్కడ కాలక్షేపం చేసి పోదామని ఒచ్చాట్ట- పట్నం విసుగేసి, 'అవకాయ, మాగాయ, మామిడివండు తినాలని మనసు పోయిందండీ, పోలే- నా అన్నవాళ్ళు మీ వంటివారి మధ్య నాలుగు రోజులు గడిపి పోవాలమంది అవటా అన్నాడు. కుర్రాడు చూస్తే దీపంలా వున్నాడు, ఆ యొక్క వివయం. ఆ వదనం, ఆ మాట ఒద్దిక- ఓహో ఎన్నికైన కుర్రాడయ్యా'

'ఏం చదివాడేం' అన్నాడు రామదాసుగారు.

'ఎలా వుంటాడేం' అంది పద్మ.

'చామనచాయ. కాస్త పొడుగనే చెప్పాలి. బక్కపలచగా వుంటాడు.

అందాలరాసి అననుగానీ మొగతనంలో వుండే ఆకర్షణ వుంది ఆ కుర్రాడిలో... కళ్ళన్నాయే కళ్ళు. కళ్ళజోడు వెనుకమంచి చూస్తే ఆ కళ్ళలో ఆర్పిత గోచరిస్తుంది. కొద్దిగా, విశాలమైన మదురు. మాగుమీసం. సరే పట్టవాసవు క్రాపు జుత్తు, కళ్ళజోడూ, రిస్టువాచీ, కమామీషూ ఉన్నాయనుకో... అడదాని కేడువారాల నగలన్నారు... ఇతగాడు ఏడువారాలకీ ఏడురెళ్ళు పద్నాలుగు జతలచొవ్వున మారుస్తాడు. ఓ పరిమళాలు గుబాళించిపోతాయి. జోళ్ళే ఓ చిన్న దుకాణం ఏర్పాటు ఉన్నాయి. భట్రాజమకునేవు సుమా వన్ను?... రామదాసూ- ఒక్కటి చెవుతా విను... నీవంటి సంసారి ఆ సమయంలో అతగాడిని చూశాడా- దుబారా దివాణంలా వుండా వ్యవహారం... అనేవాడు'

'పోస్తే ఇవ్వడు వింటున్నానుగా, ఇవ్వడంటా- శుద్ధ దుబారా వ్యవహారమే...! అన్నారు రామదాసు గారు చుట్ట ఆర్చేస్తూ.

'సువ్వు అనేదేమిటోయ్! అనాల్చిన వాళ్ళంతా అదివరకే అనేశారు. ఆ కుర్రాణ్ణి స్నానానికి వదిలేసి మేం బయటికొచ్చేసరికి గొల్లుమన్నారు- మా తండావాళ్ళు ఏకగ్రీవంగా.'

'జోరుగా వుండే వ్యవహారం కుర్రాడిది' అన్నాడు అవధాన్లు కళ్ళమీ టుచూ.

'జోరా జోరున్నరా! కాకపోయినా అదేమిటోయ్ మరి ఇదిగా పోతే- ఆ ట్రంకు చూశావూ- ఓ పాతిక జతలుండవూ గుడ్డలూ?'

'జోళ్ళోయ్! జోళ్ళు! జోళ్ళ మాట మర్చిపోయారు! రామరామ! అదొక బూటా- అదొక కాభోలీ జోడా- అదొక స్లిప్పానా- అదొక స్లిప్పరా- అంటూ దండకం ప్రారంభించాడు- జోళ్ళ వివరాలు తెలుసుకున్న కోదండరావు.

'అవన్నీ సరేకాని- నాకు చిర్రెత్తిం దెక్కడయ్యా అంటే- వంటవాణ్ణి తెచ్చాడయ్యా, వంటవాణ్ణి! ఇదేమైనా సంసారి లక్షణమేనా అని?... వాళ్ళ నాన్న బతికున్నప్పుడు ఎంత పొదువూ! ఎంత పొదువూ! ఎంత పొదువూ!... గుట్టుగా వెళ్ళబుచ్చాడు కాలం' అన్నారు జగన్నాధం గారు.



ఉన్నాడో లేడో శ్రీ
 మన్నారాయణుడు, కాని మన వారికి శ్మ
 లినే భగవంతుండట
 విన్నావా? ముళ్లపూడి వెంకటరమణా!

'రామదాసూ! ఇదీ ధోరణి! నాకు జాలేసింది సుమా. రాకరాక కుర్రవాడు సొంర ఇంటికొస్తే... పరోక్షాన్నే అనుకో... ఇలా దుయ్యబట్టం నచ్చలేదు నాకు.

'ఏమయ్యా వాడికి వంటరాబోతే నువ్వు వండి పెడతావా?' అన్నాను నేను.

'మహారాజులా! సోలెదు బియ్యం పడేసే నాడుడే. లేదా ఇక్కడ!' అన్నాడు జోగినాథం.

అసాధాని తగులుకున్నాడు. 'చాల్లవయ్యా- దక్షతకి నిన్నే చెప్తోవాలి ముందర. కబుర్లకేం లియ్యగా చెప్పాచ్చావ్-' అంటూ

జోగినాథం మందిపడ్డాడు. 'పోవయ్యా! మవ్వోనాడు నవ్వంగా మాట్లాడేవూ! 'పోనే... నేను మాటేనా అన్నాను... నువ్వదీ లేదుగా. ఇంతకీ ఎవడేదైనా కుర్రవాడు. డబ్బు దుబారా చేసుకుంటే చిప్ప చేతికొస్తుందనీ, వీడు మన కిష్టమూర్తి కుర్రాడనే నా ఇది'

'అందరి ఇదీ అంతేనయ్యా! ముందు ముందు పెళ్ళిగట్టా చేసుకుంటే, కొంసాగోదూ కట్టుకేడిస్తే ఈ ఎత్తున తూగగలదా అని' అన్నాడు జగన్నాథంగారు.

'ఏవయ్యోయ్! జగన్నాథం! పిల్లనిగానీ ఇవ్వాలనుకుంటున్నావేమిటి ఈ కుర్రాడికి? - ఎర్రగా బుర్రగా ఉన్నాడని మురిసి బోర్లాపడేవు?' అన్నాడు

జోగినాథం.

'అబ్బో? జగన్నాథం కూతురు- నుబ్బులయ్యా అది! అది మొగుణ్ణమ్మే స్తుంది తెలుసా!' అన్నాడవదాన్లు.

కామేశ్వరమ్మగారు లోపల్నించి ధనియాల కాఫీ తెచ్చింది. సుబ్రహ్మణ్యం గారు కథ ఆపారు.

'నుబ్బులు పెళ్ళినంగతా?' అందావిడ.

'చిత్తం... ఏం శలవండి' అన్నారు సుబ్రహ్మణ్యం గారు.

'బావుంది. వోరెత్తడం భయంగా ఉంది బాబూ ఈ మనిషి దగ్గర. ఆ కాఫీ తాగి గ్లాసిలా పారేయండి. తొరగా తెమిల్తే నీళ్ళు తొలవులాను' అన్నదావిడ.

గ్లాసిచ్చి కథ సాగించారు సుబ్రహ్మణ్యం గారు.

'వింటున్నావే వద్దా! ... ఆనుబ్బులుండే- అది నీలాటిదే' కుద్ద మొంది ఘటం. లాకాయి లాకాయి మనిషి దానికి పనికిరాడు... ఉభయగోదావరి జిల్లాలలోని మన్మథులందరిలో ఒక్కడు కూడా నచ్చలేదు తెలుసా దానికి? ప్రతివాడికి ఒకపెట్టిది- అంత ఆడది అది... సరేనయ్యా రామదాసూ! ఏవిటి చెప్తున్నాను- ఆ- అదే మా గుంపు నలుగురూ ఆ సుంద్రావుని పట్టుకు ఏకిపారేశారు. సరే మెల్లిగా అందరం బెహరా హోటలుకి చేరాం... బెహరా హోటలు ఇద్దెళ్లకి స్రసిద్ది. పెనరట్టుకు పెట్టింది పేరు- కాఫీ నాటు రకం అనుకో. వరండాలోకి చేరాం అయిదుగురం- ఒక్కడికి పనీపాటూ లేదాయె తిని తిరగటం మినహా. ఉద్యోగం వురుషలక్షణం అన్నారు. గాబట్టి చదరంగం ఆడతారు వాళ్ళు. నాకు రాదనుకో. చూడడం బాగావచ్చు. సరే ఇద్దరు చదరంగానికి కూర్చున్నారు. మిగతా ఇద్దరూ సుందరావు ఆస్తి, ఆదాయ వ్యయాల అంచనాలు వెయ్యటం ప్రారంభించారు. నేను ఇద్దెనుల ఆరగింపు మొదలెట్టాను. ఐదో ఇద్దెను మొదలెట్టబోతున్నాను. అయ్యరు ఊళ్ళో గోల ఏకరువు పెడుతున్నాడు.

తెల్లని సిలుకు చొక్కా వేసుకొని, గ్లాస్కో పంచ గూడకట్టు కట్టుకుని, చక్కగా తలదువ్వుకుని, సిగరెట్టు పెట్టి, అగ్గిపెట్టి పట్టుకుని వచ్చాడు సుంద్రావు. స్నానం గీనం చేశాడేమో- నవనవలాడిపోతున్నాడు జేగురు పాడు వంకాయలాగా. హోటలుకి పాలేరు కుర్రాడు దారిచూపించాడు కాబోలు; వాడికి వో అణాకాసు ఇచ్చాడయ్యా. అంతే ఇటు తిరిగి చిరు నవ్వుతో పాకలోకి రాబోయినవాడల్లా- కొయ్యబారిపోయాడు. కారణం ఏమిటని అడగవే?... వినూ... బురదరోడ్డు మీద పరుగెత్తే పాత

హైదరాబాద్ నుండి నేరుగా న్యూయార్క్ / లండన్ / జెడ్డా / షార్జా / కువైట్ / రియాద్ / దుబాయ్ / మస్కట్ ప్రయాణం చేయండి

బంపర్ ఆఫర్

అమెరికా, బ్రిటన్, కెనడా వెళ్ళే ఇమ్మిగ్రేంట్స్, సందర్శకులకు, విద్యార్థులకు అంతర్జాతీయ టికెట్ల మీద బంపర్ డిస్కాంట్ ఇవ్వబడుతుంది

జీం టూర్స్ & ట్రావెల్స్

3-6-14/3/4, హిమాయత్ నగర్, లిబర్టీ రోడ్, హైదరాబాద్-29
ఫోన్స్: 3222930, 3222358, 3222362

బ్రాంచ్: 29-37-80, ఏలూరు రోడ్, విజయటాకీస్ ఎదురుగా, విజయవాడ-2, ఫోన్: 435415



**తన్నులు తని ప్రహ్లాదుడు
తన్నించె నృసింహచేత తండ్రిని, 'ఇదియే'
మన్న 'అహిం'సన్నాడట
విన్నావా? ముళ్లపూడి వెంకటరమణా!**

లారీకి సడన్ బ్రేకు వేసినప్పుడు సంభవించే శబ్దంతో సరితూగిలిగినంత గట్టిగా కేరుతూ ఆశ్చర్యం ప్రకటించారు... అవధానులూ, జోగినాథమూ జమిలిగా. ఆ యొక్క శబ్దం విని జగన్నాథం, ఆ యొక్క దృశ్యం చూసి సుందరావూ- అతన్ని చూసి నేనూ వరుసక్రమంలో ఆశ్చర్యపోయాం. అరనిమిషం తరువాత జోగినాథం బొయ్యిమన్నాడు. 'ఆ పాలేరు వెధవకి నువ్వు అణా ఎందుకిచ్చినట్టయ్యా పంతులూ...' అన్నాడు కనిస్తేవు గొంతుకతో. సుందరం గ్రహించాడు కథ. నవ్వాడు.

ఆ... పనిమల్లే నాకూడా వచ్చి దారి చూపించాడని. ఏం తప్పా' అన్నాడు అమాయకంగా. పాక అదిరేటట్టు నవ్వారు అందరూ. జోగినాథం జోరు హెచ్చింది.

'పాలేరాళ్ళందరికీ ఇలా అణాలు పారేస్తూ- తప్పా' అని అడుగులావూ? తప్పూ ఒప్పు ఎవడిగ్గావాలయ్యా! రేపు చేతికొచ్చేది-'

'చప్ నోరు మయ్యి' అంటూ జగన్నాథం గారు చేతిలో ఉన్న శగటుని జోగినాథం నోట్లో పెట్టేశారు. సుందరం మనస్సు చివుక్కుమంది అనుకున్నాను. చిన్నబోయిన అతని మొహం చూసి.

'రావోయ్! రా! ఇదంతా మామూలే... పరవాలేదు రా' అన్నాను. నేను మహా పాతకావయినట్టు. జోళ్ళు గుమ్మంలో వదిలి లోపలికి వచ్చి కూర్చున్నాడు సుందరం. మా వాళ్ళకి రెండు కళ్ళు చాలటం లేదు అతన్ని చూద్దానికి. అంచేత వాళ్ళది వీళ్ళూ, వీళ్ళది వాళ్ళూ ఎరువుచ్చుకుని మరీ చూసేస్తున్నారు చొంగలు కారుస్తూ.

అయ్యరు ఇడ్లి తెచ్చి పెట్టాడు సుందరం ముందు. 'వారికి కూడా తెండి' అన్నాడు సుందరం. ఇడ్లిలు ముట్టుకోకుండా- మా చతుష్టయంలో చలనం కలిగింది. చిరునవ్వులు కూడా ఒలికాయి.

'అబ్బే ఎందుకు సుందరం బాబూ! డబ్బు దండుగా' అన్నాడు జోగినాథం. 'వుధా వ్యయం కాదండోయ్!'

'మేం వుచ్చుకున్నాం'
'అదీకాక మేం ఎలాగా భోంచేస్తాంగా'

'మేం భోంచేస్తామండి- ఎలాగా' అన్నాడు సుందరం మహా వినయంగా. ఆ తరువాత అందరూ కలిసి బ్రహ్మాండంగా నవ్వారు... నవ్వు వూర్తి అయ్యే సరికి అయ్యరు ఇడ్లిలు వడ్డించడం, అందరూ ప్రోక్షించి మొదటిముక్క వసులడం జరిగిపోయింది.

'పెసరట్టు కాలానా బాబూ!' అన్నాడు అయ్యరు బేరం తగిలిన ఉషారుతో. 'నాకు ఉల్లిపాయ వడ్డు. కాని ఆల్లం, వచ్చిమిరపా బాగా దట్టించండి' అన్నాడు అవధాని తక్షణం.

'నాకు మిరప వడ్డయ్యోయ్? కారం పడదు. ఉల్లిపాయ బాగా తగిలించు'

'చూడయ్యరూ! నాకు పెసరట్టొడ్డు గానీ, మళ్ళా ఇడ్లియే పట్టా దాని బడులు..'

'అయ్యా! రామదాసు పంతులు గారూ!... ఇత్యాదయ' అంటూ పకపక నవ్వడం ప్రారంభించారు సుబ్రహ్మణ్యంగారు.

పద్మ మాత్రం రసీమని నిర్మోహమాటంగా ప్రశ్న వేసింది. 'మరీ మీరు నవ్వేస్తున్నారు గాదా- ఆ సుందరం అనేవాడు రావడానికి ముందు మీరిడ్లిలు తినేస్తూ వాళ్ళ కిప్పించలేదే?' అంది.

రామదాసుగారు కళ్ళెర్ర చేసి చూశారు పద్మ వైపు. సుబ్రహ్మణ్యంగారు నవ్వుతూ జవాబిచ్చారు. 'బాగా అడిగావమ్మ. చెబుతా విను. వేనావూరొచ్చిన రోజునే అయ్యరు దగ్గర ఖాలా పెట్టడం- వీళ్ళని మేవడం జరిగింది. ఆ తరువాత మాటల్లో చెప్పేశాను! మొహమాటం కిమన్నాస్తే. సుబ్రహ్మణ్యేన నన్నిధౌ అవటా అని 'ఏమయ్యోయ్! నేను వూరికి బతిమాలలేనూ. మీకు కావలసిందల్లా నిస్సందేహంగా వుచ్చుకోండి' అన్నాను. నాలోజులు కామోసు మామూలుగానే వుచ్చుకున్నారు.

'ఏమిటో మీచేత ఇలా బోలేదు వ్యయం పెట్టించడం మాకేం బావులేదు' అన్నారొకరోజని బ్రేవున లేచుస్తూ.

'దానికేముందయ్యా, నాకులేని రోజున మీరు పెడుదురుగాని. అంటే ఇప్పుడు మీకు లేదనికాదు... పోనీ మీకంత మరీ యిదిగా అవుంటే రేపొద్దుటినించి. మరీ నాకు పెట్టండి. మనలో మనకేమిటయ్యా అన్నద మ్ములంటివాళ్ళం-' అన్నాను. మర్నాడు వాళ్ళు రాలేదు. తరవాత వచ్చినా వుచ్చుకోడం మానేశారు. రేపొద్దున నిజంగానే నాకు పెట్టాల్సిస్తుందేమోనని వాళ్ళ భయం. అంతే- నేను మళ్ళా బతిమాలేదు సుమీ...


'అయ్యా సుబ్రహ్మణ్యం గారూ! మీరు మరోలా అనుకోవద్దు కుర్రదేదో అంది' అని సర్దెయ్య బోయారు రామదాసుగారు.

'బావుందయ్యోయ్! అంటే మాత్రం తప్పేముంది! మనిద్దరి కంటే అదే నయం. ఉన్నమాటంది. కానీలే. కథ విను- సరే కాఫీలయ్యాక చదరంగం మీద సరదాపడ్డాడు సుందరం. అటమీద కబుర్లలో మావాళ్ళు విషయం కనుక్కున్నారు. సుందరం బియ్యే దాకా చదువుకున్నాట్ట.

ఏదో చిన్న వర్తకం పెట్టి బాగుపడ్డాడు. కష్టపడి సైకోచ్చాడు కాబట్టి యివ్వుడు వీలైనంత సుఖపడ్డానికి ప్రయత్నిస్తున్నాడేమో ననిపించింది నాకు. 'నా' అన్నవాళ్ళు లేరు. ఏదో ఉన్నవూరు చూసి, సొంత కొంపలో నాలుగు రోజులుండి పోదామని వచ్చాడట. ఆ... ఇదీ కథ. ఈ కథచెప్పేలోగా అతని సిగరెట్టు డబ్బాలో ఇరవై సిగరెట్లు ఉఫ్మన్నాయి. 'మొత్తం మీద ఎలాగేనా గోల్డుస్టేకు బహు పరిమళమయింది. సుమండీ' అన్నాడు అవధాన్లు డబ్బాలోంచి మరొకటి తీసి నోట్లోనూ మరో రెండు జేబుల్లోనూ పెట్టుకుంటూ. సాయంత్రానికి చెరువు గట్టునా, రచ్చబండ దగ్గరా, కరణం గారి అరుగుమీదా ఈ రంగధాముడి విషయమై అత్యున్నత స్థాయిలో



**పున్నామ నరక మోర్వక
కొన్నేడులలోనే ఏడుగురు కూతుళ్లన్
కన్నాతని యమాబాధను
విన్నావా? ముళ్లపూడి వెంకటరమణా!**



పన్నీట జలక మాదుచు
 చిన్నారి యొకర్లు లేచి సిగరెట్ పీలు
 స్తున్నదట మధ్య మధ్యను
 విన్నావా? ముళ్ళపూడి వెంకటరమణా!

వచ్చివాదాలు జరిగాయి. జోగినాథం, జగన్నాథం, అవధాన్లు, కోదండంతో కూడుకున్న చతుష్టయం కూడా ఈ చర్చలో పాల్గొంది. తీవ్రంగా నిరసించారు సుందరం పోకిళ్ళని. ఇలా తమందరికీ యిద్దలూ కాఫీలూ యిప్పించడం. తమ చేత సిగరెట్లు తగలేయించడం- ప్రయోజకత్వం కాదన్నారు. బాగుపడి పైకొచ్చే లక్షణం సుతరామూ కాదన్నారు.

తమాషా ఏమిటంటే మర్నాడు పొద్దున నేను బెహరా హోటలు దగ్గరకి శ్లేసరికి జోగినాథం, సుందరాన్ని- యింటికెళ్ళి పిల్చుకొచ్చాడు స్వయంగా. అందరం చేరాం. తిరిగి యిద్దీ వ్యవహారం. కథా కమామీషా ప్రారంభం అయింది. సరే ఆపైన చదరంగం, రెండాటల తరువాత డబ్బుల మీద ఆట ప్రారంభం అయింది. చతుష్టయం నలుగురూ వరసగా ఆడారు సుందరంతో. ఆటకి పావలా చొప్పన. కాఫీలకు రూపాయి, వందేలకి రూపాయి ధారపోసుకున్న సుందరం, నవ్వుతూనే యింటికెళ్ళడం చూసి చతుష్టయానికి చిర్రెత్తుకొచ్చింది.

'చూశావోయ్ వాడికి! ఎంత నిర్లక్ష్యం! ఎంత నిర్లక్ష్యం!!' అన్నాడు అవధాని.

నిర్లక్ష్యం అంటావేమిటోయ్! పాగరను-పాగరు!
 'ఇంకా మెల్లిగా అంటావేమిటి?'

'అయిన కాడికి డబ్బు గెల్చి వాణ్ణిలా తిట్టుకున్నారు. నాకు వళ్ళు మండింది సుమీ!!'

'మెల్లిగా అనకపోతే గట్టిగా అంటాడయ్యా! ఒకవేళ వింటే ఆ కుర్రాడు రేపు రాడేమో!' అన్నాను. చర్రుమని లేచాడు జగన్నాథం 'మేమన్నదాంట్లో తప్పేముందండి? తన నత్తా ఎదరు నత్తా తెలిసి ఆడద్దా? డబ్బులున్నాయని ఊహు ఎగబడమే!' అని.

జోగినాథం అందుకున్నాడు. 'చూశాను చూశాను. మూడుపావలాలు పోయాకయినా కళ్ళు తెరుస్తాడేమో! ఆట మానేస్తాడేమోనని. అబ్బే!'

'అవి పావలాలనుకున్నాడో చింతపిక్కలనుకున్నాడో' అన్నాడవధాని. ఏమ సుకుంటేనేం! మర్నాడు ఇద్దీ లకీ కాఫీలకి అంతా తయారయ్యారు. పైగా జోగినాథం బావమరదీ అవధాని మేనల్లుడూ కూడా వచ్చారు.

'అబ్బే! వాళ్ళకెందుకండి- చద్దివణ్ణం తిన్నారు' అన్నారు యుగళంగా సుందరం నవ్వాడు-

'అబ్బే పిల్లలు గదండి' అని
 'వెరివెధవ-' అనుకున్నారు పెద్దలు.

మళ్ళా చదరంగం ఆడారు. సిగరెట్లు విరివిగా వెలిగాయి. జోగినాథం డక్కనుపెట్టి పబ్లీకున పెట్టేశాడు. ఎవడూ ముట్టుకోడనే ధీమాతో. సుందరం చిత్తుగా ఓడిపోయాడు నాలుగు పావలాలు.

ఊరు గగ్గోలెత్తిపోతోంది- రోజూ అలా రెండురూపాయలు తగలవేసే రంగధాముణ్ణి గురించి. ఇంతేకాదు సుందరం గురించి. ఘోరాతిఘోరమైన వుకార్లు ప్రచారంలోకొచ్చాయి. ముష్టివాళ్ళకి అణా బేడా యిచ్చేయడం. యాయవారం ఆయన్ని సుష్టుగా మేపి పైగా యింటికి పవ్వలూ ఉవ్వలూ ఇచ్చి పంపడం, పాలేరాళ్ళకి బడిపంతుళ్ళకి చొక్కాలూ పంచెలూ ఇచ్చేయడం వంటివి.

'నాకు అవకాయ చాలా యిష్టం' అన్నాడు సుందరం ఓనాడు. జగన్నాథం గారు ముందుకురికి చవకలో మాగాయి, అవకాయి, మెంతికాయి, నిమ్మకాయి వారి ఆడవాళ్ళచేత పెట్టించి యిచ్చేశారు. ఈ హడావుడిలో. రాకపోకలలో, సుందరం సుబ్బలక్షిని చూడడం, పలకరించడం జరిగిపోయింది.

గొల్లుమంది యావత్త్రజానీకం ఈ వార్త విని. జగన్నాథం గారి సుబ్బులు సుందరాన్ని పెళ్ళాడుతుందని వార్తలు బయలుదేరాయి. నీలాటిరేవు దగ్గరా, నూతి చప్పాలచుట్టూ, సోమయాజులుగారి చావిట్లో, బహిరంగ సభలు జరిగాయి. పడకగదుల్లో దంపతులు కష్టసుఖాల బదులు సుబ్బులక్షి సుందరీయం ప్రబంధ పఠనం చేసుకునేవారు. సుబ్బులుని తమ తమ కొడుకులకి చేసుకుందామని అశలు పెట్టుకున్న వాళ్ళు మండిపడ్డారు. 'ఈ పెళ్ళెలా జరుగుతుందో చూస్తాంగా' అన్నారు పెద్దలు.

'కులం గోత్రం సరిపోతే మాత్రం, మనవాడికన్న వాడేం పొడిచేవాడంట?' అన్నారు.


'డబ్బుస్వామీ డబ్బు! ధనమూలమిదం జగల్' అన్నారు.

'అ! ఏం డబ్బులెద్దా! వెధవడబ్బు, డబ్బుటయ్యా శాశ్వతం, కుక్కని తంటే రాల్తుంది డబ్బు' అన్నాడు ఉమ్మాయి.

'అంటే అంటే మాట శాశ్వతం. హరిశ్చంద్రుడి కంత పేరెందుకొచ్చింది? మాట- డబ్బు కూడా పట్టికెళ్ళాడా ఏం?' అన్నాడు తుమ్మాయి.

'తగ్గవోయ్! ఆ మాటకొస్తే హరిశ్చంద్రుడు పేరు మాత్రం మాట కట్టుకుపోయాడా! డబ్బు ఇక్కడే వుండిపోయింది. పేరు ఇక్కడే వుండిపోయింది' అన్నాడు రణపెంకి జగ్గాయ్.

'రాలుగాయి వెధవా! ఎంత మాటన్నావ్!' అన్నారు ఉమ్మాయి, తుమ్మాయి. మర్నాడు జగ్గాయి పట్నంలో పెద్దాసుపత్రికెళ్ళాడు- విన్నావా రామదాసూ!



చిన్నా పెద్దా తెలియని
 సన్నాసుల మాట లివి; త్రిజగతీ హితుడై
 ఉన్నాడు గాంధీ ఒకడే
 విన్నావా? ముళ్ళపూడి వెంకటరమణా!